

कृषि विद्यापीठांतर्गत आर्थिकदृष्ट्या मागास विद्यार्थ्यांच्या शैक्षणिक फी प्रतिपूर्तीचे अनुदान अर्थसंकल्पित करण्यासाठी कृषि विद्यापीठ स्तरावर स्वतंत्र लेखाशीर्षे उघडण्यास मान्यता देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक : कृषिवि-३७१५/प्र. क्र. १५५/८-अ,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
दिनांक : १९ मार्च, २०१६.

वाचा :- १) कृषि व पदुम विभाग, शासन निर्णय, क्र. अजीयु-१००५/प्र.क्र.२२५ /७-अ, दिनांक २५ मे, २००७,
२) कृषि व पदुम विभाग, शासन निर्णय, क्र. अजीयु-१००८/प्र.क्र.७/ २००८ /७-अ, दिनांक १ मार्च, २००८,

प्रस्तावना :-

राज्यातील कृषि व पदुम विभागांतर्गत कृषि विद्यालय (पदविका) / कृषि व संलग्न विषयाची महाविद्यालये (पदवी / पदव्युत्तर), कृषि जैवतंत्रज्ञान महाविद्यालय (पदवी / पदव्युत्तर), कृषि तंत्रज्ञान महाविद्यालय (पदवी / पदव्युत्तर) अभ्यासक्रमांच्या खाजगी विनाअनुदानित व कायम विनाअनुदानित कृषि विद्यालय / कृषि व सर्व संलग्न महाविद्यालयांमध्ये सन २००६-०७ व २००७-०८ या शैक्षणिक वर्षात केंद्रीभूत प्रवेश प्रक्रीयेद्वारे शासकीय कोट्यातून प्रवेश घेतलेल्या आर्थिकदृष्ट्या मागास विद्यार्थ्यांच्या शैक्षणिक शुल्काची प्रतिपूर्ती करण्याची कार्यपध्दती संदर्भाधीन दिनांक १ मार्च २००८ च्या शासन निर्णयान्वये विहीत केली आहे. सदर कार्यपध्दतीनुसार कृषि विद्यापीठांतर्गत आर्थिकदृष्ट्या मागास विद्यार्थ्यांच्या शैक्षणिक शुल्काच्या प्रतिपूर्तीसाठी प्रतिवर्षी आवश्यक असलेला निधी महाराष्ट्र कृषि शिक्षण व संशोधन परिषद, पुणे यांच्याकडून मागणी क्र. डी-३, २४१५, कृषि विषयक संशोधन व शिक्षण या मुख्य लेखाशीर्षाखाली ०१ पीकसंवर्धन (२४१५ ००६१) या उपशीर्षांतर्गत ३१ सहायक अनुदान (वेतनेतर) या बाबीखाली अर्थसंकल्पित करण्यात येतो. सदर लेखाशीर्षाखाली अर्थसंकल्पित केलेली तरतूद शासन स्तरावरून महाराष्ट्र कृषि शिक्षण व संशोधन परिषदेकडे वितरीत केली जाते. कृषि परिषदेमार्फत सदर अनुदान कोषागारांतून आहरित करून नंतर ते चारही कृषि विद्यापीठांना त्यांच्या मागणीनुसार वितरीत करण्यात येते. तथापि, महासंचालक, महाराष्ट्र कृषि शिक्षण व संशोधन परिषदेच्या कार्यालयातील सल्लागार (वित्त) हे पद आहरण व संवितरण अधिकारी नसल्यामुळे वरील प्रतिपूर्तीच्या अनुदानाची देयके कृषि आयुक्तालयातील संचालक (प्रक्रिया व नियोजन), कृषि आयुक्तालय, पुणे-१ यांच्या नियंत्रणाखाली कार्यरत असलेले या योजनेचे आहरण व संवितरण अधिकारी, सहायक संचालक (लेखा-१), कृषि आयुक्तालय, पुणे यांच्यामार्फत कोषागारास सादर करावी लागतात. या प्रक्रियेत सदर अनुदान आहरित करून घेण्यास जास्त कालावधी लागण्याची शक्यता असते. ही बाब विचारात घेऊन कृषि विद्यापीठांतर्गत आर्थिकदृष्ट्या मागास घटकातील विद्यार्थ्यांच्या शैक्षणिक प्रतिपूर्तीसाठी आवश्यक असलेले अनुदान कृषि विद्यापीठांच्या स्तरावर अर्थसंकल्पित करून सदर अनुदान शासन स्तरावरून थेट चारही कृषि विद्यापीठांकडे वितरीत करण्यासाठी चार स्वतंत्र लेखाशीर्षे उघडण्याची कार्यवाही शासन स्तरावर प्रस्तावित होती.

शासन निर्णय :-

राज्यातील चारही कृषि विद्यापीठांतर्गत आर्थिकदृष्ट्या मागास विद्यार्थ्यांच्या शैक्षणिक शुल्काच्या प्रतिपूर्तीसाठी आवश्यक असलेले अनुदान थेट कृषि विद्यापीठांकडे अर्थसंकल्पित करण्यासाठी कृषि विद्यापीठांच्या स्तरावर पुढीलप्रमाणे चार स्वतंत्र लेखाशीर्षे उघडण्यास मान्यता देण्यात येत आहे.

- १) " मागणी क्रमांक डी-३,
२४१५ कृषि विषयक संशोधन व शिक्षण,
०१ पीक संवर्धन,
१२०, इतर संस्थांना सहाय्य,
(००) (१५) महात्मा फुले कृषि विद्यापीठांतर्गत आर्थिकदृष्ट्या मागास विद्यार्थ्यांच्या
शैक्षणिक फी प्रतिपूर्तीसाठी सहाय्यक अनुदान
३१, सहाय्यक अनुदान (वेतनेतर), दत्तमत (२४१५ ०९३८) "
- २) " मागणी क्रमांक डी-३,
२४१५ कृषि विषयक संशोधन व शिक्षण,
०१ पीक संवर्धन,
१२०, इतर संस्थांना सहाय्य,
(००) (१६) डॉ. बाळासाहेब सावंत कोकण कृषि विद्यापीठांतर्गत आर्थिकदृष्ट्या मागास
विद्यार्थ्यांच्या शैक्षणिक फी प्रतिपूर्तीसाठी सहाय्यक अनुदान
३१, सहाय्यक अनुदान (वेतनेतर), दत्तमत (२४१५ ०९४७) "
- ३) " मागणी क्रमांक डी-३,
२४१५ कृषि विषयक संशोधन व शिक्षण,
०१ पीक संवर्धन,
१२०, इतर संस्थांना सहाय्य,
(००) (१७) डॉ. पंजाबराव देशमुख कृषि विद्यापीठांतर्गत आर्थिकदृष्ट्या मागास विद्यार्थ्यांच्या
शैक्षणिक फी प्रतिपूर्तीसाठी सहाय्यक अनुदान
३१, सहाय्यक अनुदान (वेतनेतर), दत्तमत (२४१५ ०९५६) "
- ४) " मागणी क्रमांक डी-३,
२४१५ कृषि विषयक संशोधन व शिक्षण,
०१ पीक संवर्धन,
१२०, इतर संस्थांना सहाय्य,
(००) (१८) वसंतराव नाईक मराठवाडा कृषि विद्यापीठांतर्गत आर्थिकदृष्ट्या मागास
विद्यार्थ्यांच्या शैक्षणिक फी प्रतिपूर्तीसाठी सहाय्यक अनुदान
३१, सहाय्यक अनुदान (वेतनेतर), दत्तमत (२४१५ ०९६५) "

२. संबंधित कृषि विद्यापीठांचे संचालक (शिक्षण)/ उप कुलसचिव (परिक्षा), कृषि विद्यापीठे यांनी त्यांच्या अधिपत्याखालील / कार्यक्षेत्रातील शैक्षणिक संस्थांची यादी, विद्यार्थ्यांची संख्या, फी प्रतिपूर्तीसाठी येणारा खर्च इत्यादी बाबी तपासून या योजनेसाठी एकत्रित किती निधी लागणार आहे हे निश्चित करून याबाबतची निधीची मागणी नियंत्रक, कृषि विद्यापीठे यांच्याकडे नोंदवावी. त्यानुसार नियंत्रक, कृषि विद्यापीठे यांनी त्यांच्या कृषि विद्यापीठांतर्गत

आर्थिकदृष्ट्या मागास विद्यार्थ्यांच्या शैक्षणिक फी प्रतिपूर्तीसाठी प्रतिवर्षी आवश्यक असलेली तरतूद अर्थसंकल्पित करून घेण्यासाठी शासनाकडे विहीत अंदाजपत्रकात मागणी सादर करावी.

३. सदर शासन निर्णय वरीष्ठ लेखा अधिकारी/ ख. वि., महालेखापाल-१, (लेखा व अनुज्ञेयता), महाराष्ट्र, मुंबई यांचे कार्यालयाचा संदर्भ क्र. ख.वि./चा-१/कृ.पशुसं.डे.व.म.वि./युओआर-१५३/२०१५-१६/ ११२५, दिनांक १९/०१/२०१६ व वित्त विभागाचा अनौपचारिक संदर्भ क्र. ७३७/अर्थ-१३/१५, दिनांक १४/१२/२०१५ अन्वये प्राप्त झालेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१९१६१३३३५९०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. ए. डोके)

कार्यासन अधिकारी, महाराष्ट्र शासन.

प्रति,

- १) महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
- २) संचालक (कृषि प्रक्रिया व नियोजन), कृषि आयुक्तालय, पुणे-१,
- ३) कुलसचिव / नियंत्रक/ संचालक (शिक्षण), महात्मा फुले कृषि विद्यापीठ, राहुरी, जिल्हा अहमदनगर,
- ४) कुलसचिव / नियंत्रक/ संचालक (शिक्षण), डॉ. बाळासाहेब सावंत कोकण कृषि विद्यापीठ, दापोली, जि.रत्नागिरी,
- ५) कुलसचिव / नियंत्रक/ संचालक (शिक्षण), वसंतराव नाईक मराठवाडा कृषि विद्यापीठ, परभणी, जि. परभणी,
- ६) कुलसचिव / नियंत्रक/ संचालक (शिक्षण), डॉ. पंजाबराव देशमुख कृषि विद्यापीठ, अकोला, जिल्हा अकोला,
- ७) महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई / नागपूर,
- ८) अधिदान व लेखा अधिकारी, मुंबई,
- ९) निवासी लेखापरिक्षा अधिकारी, मुंबई,
- १०) जिल्हा कोषागार अधिकारी, पुणे,
- ११) सहायक संचालक (कृषि प्रक्रिया व नियोजन), कृषि आयुक्तालय, पुणे-१,
- १२) मुख्य लेखा परिक्षक, स्थानिक निधी लेखा, कोकण भवन, नवी मुंबई,
- १३) उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
- १४) वित्त विभाग (व्यय-१ / बियुडी १३), मंत्रालय, मुंबई - ४०० ०३२,
- १५) कक्ष अधिकारी, कार्यासन २अ / ६अ / ७अ, कृषि व पदुम विभाग, मंत्रालय, मुंबई - ४०० ०३२,
- १६) कार्यासन ८-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.